

# WARA L-KALVARJU: WARDA BAJDA

Bhalek, Madonna,  
jien tlajt fuq il-Kalvarju;  
inti tlajt darba u rajt il-mewt ta' lbnek;  
jien tlajt darbtejn,  
u ta' kull darba  
jien rajt il-mewt ta' marti;  
'mma xhin inżilna  
kemm jien, kemm int, Madonna,  
it-tnejn ħarisna fl-art  
u lmaĥna warda bajda,  
it-tnejn ġbarnieha,  
ħadnieha d-dar,  
qegħdnieha ġo vażett u għożżejnleha:  
kienet il-warda tat-tama,  
tama fil-ħajja...  
Inti komplejt tgħix  
sa sebgħin sena,  
ferħana tara l-bini  
tal-Knisja ġdida t'lbnek,  
tfarraġ u tħeġġeġ  
lil kull min kien iħobbha,  
lil kull min lest imut għat-twemmin tagħha:  
Jien għixt ferħan ukoll  
nilmaħ il-bini  
ta' Malta ġdida,  
naħdem,  
infarraġ u nħeġġeġ  
lil dawk illi jħobbuha,  
u bħalhom dejjem lest li mmut għaliha!